

ચાર્ટર્ડેડ યુની. ચાંગા ખાતે દ્વિતીય ગાલા ઈન્ડસ્ટ્રી. એકેડેમીયા મીટ ૨૦૧૭ યોજાઈ

વિનાયકા કોલેજ ઓફ નર્સિંગ નડિયાદનું ગૌરવ

આણંદ, તા.૧૩
વિનાયકા કોલેજ નડિયાદમાં પ્રથમ બેચમાં પ્રવેશ મેળવેલ પ્રથમ વર્ષ બીએસસી (નર્સિંગ)ના વિદ્યાર્થીઓનું સરદાર પટેલ યુનિવર્સિટી દ્વારા નવેમ્બર ૨૦૧૭ માં લેવાયેલ પરીક્ષામાં ૧૦૦% રિઝલ્ટ આવ્યું છે અને વિદ્યાર્થીઓ સારા માર્ક્સ સાથે ઉત્તીર્ણ થયા છે. જેમાં ૬ વિદ્યાર્થીઓ કે જેઓને ડિસ્ટિક્શન તથા ૩૧ વિદ્યાર્થીઓએ ફર્સ્ટ ક્લાસ પ્રાપ્ત કરેલ છે. સંસ્થાના માનદ ડાઈરેક્ટર ડૉ. સુધીર બ્રહ્મભટ્ટ તથા કો. ઓર્ડિનેટર કોમલ પંજાબી અને દેક સ્ટાફ દ્વારા સર્વે વિદ્યાર્થીઓને અભિનંદન પાઠવ્યા છે અને આવનાર ભવિષ્ય ઉજાવવા અને તેવી શુભકામનાઓ આપે છે.



ચાર્ટર્ડેડ યુની. ચાંગા ખાતે આયોજીત દ્વિતીય ગાલા ઈન્ડસ્ટ્રી. એકેડેમીયા મીટ ૨૦૧૭ દીપ પ્રાગટ્ય કરી ઉદ્ઘાટન કરતાં મંડળના માનદમંત્રી ડૉ. એમ. સી. પટેલની સાથે સિન્ટેક્સ ઈન્ડસ્ટ્રીઝ અને ગુજરાત ઈન્ડસ્ટ્રીઝ પાવર કંપનીના ડાયરેક્ટર એસ. બી. દન્ગાપચ, ઈન્ડસ્ટ્રીયલ મેટલ પાવર ઈન્ડિયા પ્રા. લિ. પૂણેના એમ. ડી. પ્રકાશ ધોકા, ચાર્ટર્ડેડના એડવાઈઝર અશોક પટેલ, યુનિ.ના પ્રો. વોસ્ટ ડૉ. બી. જી. પટેલ, રજીસ્ટાર દેવાંગ જોષી તથા કેળવણી મંડળના ઉપપ્રમુખ સી. એ. પટેલ તથા મોટી સંખ્યામાં ઉપસ્થિત ઉદ્યોગકારો. (તસવીર : અશ્વિન વી. પટેલ, આણંદ.)

ઈક્વિટી મ્યુચ્યુઅલ ફંડ આંક ૨.૮૬ લાખ કરોડ

મુંબઈ, તા. ૧૩
ઈક્વિટી મ્યુચ્યુઅલ ફંડ પ્રવાહનો આંકડો છેલ્લા ૧૧ મહિનામાં ૨.૮૬ લાખ કરોડ સુધી પહોંચી ગયો છે. ઈન્ડસ્ટ્રી સેક્ટરમાં આ મુજબની વાત કરવામાં આવી છે. બેંક ડિપોઝિટમાં જંચી વધારો થયો છે. ૮મી નવેમ્બર ૨૦૧૬ના દિવસે નોટબંધી બાદ વ્યાજદરમાં સતત ઘટાડો થયો છે અને બેંક ડિપોઝિટમાં વધારો થયો છે જેના પરિણામ સ્વરૂપે ઈક્વિટી મ્યુચ્યુઅલ ફંડમાં મૂડી પ્રવાહનો દોર જરૂરી રહ્યો છે.

આણંદ, તા.૧૩
ચરોતર યુનિવર્સિટી ઓફ સાયન્સ એન્ડ ટેકનોલોજી, ચાંગા સંચાલિત 'યુનિવર્સિટી ઈન્ડસ્ટ્રી ઈન્ટરેક્શન સેલ' દ્વારા ગુજરાત કાઉન્સિલ ઓફ સાયન્સ એન્ડ ટેકનોલોજીના સંકલનમાં 'દ્વિતીય ગાલા ઈન્ડસ્ટ્રી-એકેડેમીયા મીટ-૨૦૧૭' નું આયોજન કરવામાં આવ્યું હતું. આ મીટ અંતર્ગત ડી.સી.એસ., કેપ જેમિની, કોલાબેરા, ગેસીયા વગેરે જેવી વિશ્વ વિખ્યાત દ્રવ્ય થી વધુ કંપનીઓના પ્રતિનિધિઓ, મેનેજરો અને વ્યાવસાયિકોએ ભાગ લીધો. આ મીટનો મુખ્ય ઉદ્દેશ્ય ઉદ્યોગજગત અને શિક્ષણજગત વચ્ચેના સંબંધો વધુ મજબૂત, સંકલિત અને અરસપરસ ફળદાયી બની રહે તે સુનિશ્ચિત કરવાનો હતો. જેના થકી સૌથી વધુ ફાયદો યુનિવર્સિટી ખાતે અભ્યાસ કરી સફળ કારકિર્દી બનાવવાની મહત્વાકાંક્ષા સેવતા વિવિધ વિદ્યાશાખાના વિદ્યાર્થીઓ અને સમાજને અચૂક થશે. આ મીટ અંતર્ગત મુખ્ય અતીથી પટેલ સિન્ટેક્સ ઈન્ડસ્ટ્રીઝ અને ગુજરાત ઈન્ડસ્ટ્રીઝ પાવર કંપનીના ડાયરેક્ટર એસ. બી. દન્ગાપચ ઉપસ્થિત હતા. અતિથિવિશેષ તરીકે પ્રકાશ ધોકા મેનેજીંગ ડાયરેક્ટર ઈન્ડિયા પ્રા. લિ. પૂણેએ હાજરી આપી હતી. ઉદ્ઘાટન સમારંભના પ્રમુખપદે માતૃસંસ્થા, કેળવણી મંડળ અને સીએચઆરએફના માનદમંત્રી ડૉ. એમ. સી. પટેલ હાજર રહ્યા હતા. આ મીટના આયોજનનું સંચાલન ચાર્ટર્ડેડના એડવાઈઝર અને યુનિવર્સિટી ઈન્ડસ્ટ્રી ઈન્ટરેક્શન સેલના કન્વીનર અશોક પટેલે સેલની પ્રવૃત્તિઓનો ચિતાર અને આ મીટના ઉદ્દેશ્ય દર્શાવ્યો હતો. ચાર્ટર્ડેડના પ્રોવોસ્ટ ડૉ. બી. જી. પટેલે સ્વાગત પ્રવચન કર્યું હતું. ફેકલ્ટી ઓફ મેનેજમેન્ટના ડીન ડૉ. ગોવિંદ દવેએ આમંત્રિત સર્વ મહેમાનોનો પરિચય કરાવ્યો હતો. મુખ્ય અતિથિના પ્રાસંગિક

પ્રવચનમાં એસ. બી. દન્ગાપચે જણાવ્યું કે, ઉદ્યોગ જગતે લાંબા સમય સુધી બજારમાં ટકી રહેવું હશે તો વિવિધ યુનિવર્સિટીઓને આર એન્ડ ડી સેન્ટર તરીકે જોવાની થક્યાત કરવી પડશે. અતિથિવિશેષ પ્રકાશ ધોકાએ પણ તેમના રસપ્રદ અનુભવો વર્ણવ્યા હતા અને સંશોધન કદી એળે જતું નથી એવો સંદેશ આપ્યો હતો. આ પ્રસંગે કેળવણી મંડળના ઉપપ્રમુખ સી. એ. પટેલ અને સહ મંત્રી શ્રીમતી મધુબેન પટેલ, કેળવણી, મંડળ, માતૃસંસ્થા અને સીએચઆરએફના ડ્રસ્ટી - લોકેશ્વરી અને કારોબારી સભ્યો સહિત, ચાર્ટર્ડેડ યુનિવર્સિટીના રજીસ્ટ્રાર, એડવાઈઝર, વિવિધ શાખાઓના ડીન, પ્રિન્સીપલ, હાજર રહ્યા હતા. અધ્યક્ષસ્થાનેથી ઉદબોધન કરતા મંત્રી ડૉ. એમ. સી. પટેલે જણાવ્યું હતું કે, ઈન્ડસ્ટ્રી અને એકેડેમીયા સાથેના પરસ્પર ગાઢ સંબંધો થકી સંશોધન અને નવીન પ્રોડક્ટ નિર્માણને વેગ મળે છે. ઉદ્યોગ જગતની જરૂરિયાત મુજબના કરીક્યુલમ દ્વિ-પક્ષીય લિટકારી સાબિત થાય છે. આ પ્રસંગે ચાર્ટર્ડેડના રજીસ્ટ્રાર દેવાંગ જોષીએ આભારવિધિ કરી હતી.

કપડવંજના ઉદ્યોગપતિના પૌત્રનું રૂ. ૧૫૦ કરોડનું ઐતિહાસિક સાહસ

કપડવંજ, તા.૧૩
ગુજરાત રાજ્યના વાયબ્રન્ટ ગુજરાત-૧૭ મેઈક ઈન ઈન્ડીયાના સ્વપ્નને સાકાર કરવા કપડવંજ ખાતે એચ.એમ.પટેલ ઈન્ડસ્ટ્રીઝના વિ. ના ઉપક્રમે રૂ. ૧૫૦ કરોડના ખર્ચે નિર્મિત પ્રોજેક્ટનું ઉદ્ઘાટન રાજ્યના ઉપમુખ્યમંત્રી નીતિનભાઈ પટેલે કર્યું હતું. જેને રાજ્યના મુખ્ય દેડક પંજાભાઈ દેસાઈ, બિમલ શાહ, મણીભાઈ પટેલ, કનુભાઈ ડાભી (પૂર્વ ધારાસભ્યો) એ સાથે આપ્યો હતો. બેંક ઓફ લાગણી અને પરદેશનું હિંડિયામણ પણ દેશમાં ખેંચી લાવશે. એચ.એમ.આઈ.ના પ્રણેતા અને સ્વપ્ન દ્વારા એવા ઉદ્યોગપતિ એચ. એમ. પટેલના પૌત્રોએ દેશને અને સમાજ માટે તથા રાષ્ટ્રને ઉપયોગી હરણાણ ભરી છે અને નગરને ઐતિહાસિક ગૌરવ અપાવ્યું છે. શહેરના અનેક નામાંકિત નગરજનો અને પ્રજાએ આ નવીન સાહસ બદલ શ્રી એચ. એમ. પરિવારને અભિનંદન અને શુભેચ્છાઓ પાઠવી હતી. ૦ ૦ ૦ ૦ ૦ ૦



આગામી વિધાનસભાની આવનારી ચૂંટણીના પ્રચાર માટે વલ્લભ વિધાનગર વોર્ડ નં. ૯ મહાદેવ વિસ્તારના તમામ ઘેર તથા મહાદેવ વિસ્તારની ઝુંપડપટ્ટીમાં ડોર ટુ ડોર વિકાસની પત્રિકાઓ વહેંચી બેરશોરથી પ્રચાર ઝુંબેશ કર્યો હતો. આ વિસ્તારના કાઉન્સિલર દદુભાઈ, માજી સભાપતિ ભુરાભાઈ આપર, કિરણભાઈ પટેલ, મહિલા અગ્રણી નરોત્તિકાબેન પટેલ, અલકાબેન પટેલ તથા તમામ ભારતીય જનતા પાર્ટીના કાર્યકરો ઉપસ્થિત રહી ભાજપને મત આપવાની હાકલ કરી હતી.

આગામી વિધાનસભાની આવનારી ચૂંટણીના પ્રચાર માટે વલ્લભ વિધાનગર વોર્ડ નં. ૯ મહાદેવ વિસ્તારના તમામ ઘેર તથા મહાદેવ વિસ્તારની ઝુંપડપટ્ટીમાં ડોર ટુ ડોર વિકાસની પત્રિકાઓ વહેંચી બેરશોરથી પ્રચાર ઝુંબેશ કર્યો હતો. આ વિસ્તારના કાઉન્સિલર દદુભાઈ, માજી સભાપતિ ભુરાભાઈ આપર, કિરણભાઈ પટેલ, મહિલા અગ્રણી નરોત્તિકાબેન પટેલ, અલકાબેન પટેલ તથા તમામ ભારતીય જનતા પાર્ટીના કાર્યકરો ઉપસ્થિત રહી ભાજપને મત આપવાની હાકલ કરી હતી.



જિલ્લા ન્યાયાલય નડિયાદ ખાતે જિલ્લા કાનૂની સેવા સભા મંડળ નડિયાદના અધ્યક્ષ જિલ્લા ન્યાયાધીશ વી. બી. માયાણીના માર્ગદર્શન હેઠળ જજ પી. એસ. સીંધી તેમજ ન્યાયાલયના સ્ટાફ પરિવાર અને વકીલ મિત્રોએ કયા પ્રકારના કેસોમાં કાનૂની સહાય મળી શકે તેની પત્રિકાઓનું વિતરણ કર્યું. (તસવીર : રાજુ મહંત, નડિયાદ.)

એમ.યુ.પટેલ (ટેક.) હાઈસ્કૂલના નિવૃત્ત થતા આચાર્ય તથા સેવકનું વિદાય સન્માન યોજાયું

આણંદ, તા.૧૩
ચાર્ટર વિદ્યામંડળ સંચાલિત એમ. યુ. પટેલ (ટેક.) હાઈસ્કૂલમાં ઈન્ચાર્જ આચાર્ય અંબાલાલ વણકર તથા શાળાના સેવક ભાઈ ઉદે સિંહભાઈનો સન્માન સમારંભ રાખવામાં આવ્યો. તેમાં અધ્યક્ષ સ્થાને ડૉ. એસ. જી. પટેલ તથા કેમ્પસ ડાયરેક્ટર વિનોદિનીબેન તથા ભગીની સંસ્થાના આચાર્યો ઉપસ્થિત રહ્યા હતા. કાર્યક્રમની શરૂઆતમાં શાળાની બાલિકાઓએ સુંદ પ્રાર્થના રજૂ કરી. એમ. યુ. પટેલ ટ્રેક શાળાના હાલના ઈન્ચાર્જ આચાર્ય ડૉ. શંકરભાઈ પારગીએ શાળામાંથી વિદાયમાન થયેલ અંબાલાલ તથા ઉદેસિંહભાઈનું સ્વાગત કર્યું. શાળા શિક્ષક ડાહ્યાભાઈ ચૌધરી તથા રાજુભાઈ પરબે બંને મિત્રોને શુભેચ્છા પાછવી.

બોરીઆવી શાળામાં વાલી સંમેલન કાર્યક્રમ યોજાયો



આણંદ, તા.૧૩
સરદાર પટેલ ઉચ્ચતર મા.શાળા બોરીઆવીમાં ધો.૧૦ અને ધો.૧૨ ની બોર્ડની પરીક્ષામાં સફળ થવા અને પરિણામ સુધારણા અંતર્ગત વિદ્યાર્થી-વાલી સંમેલન અને ઉત્તરવહી નિદર્શન કાર્યક્રમ યોજાયો હતો. શાળાના આચાર્ય ઠાકરભાઈ પટેલે વિદ્યાર્થીઓને જણાવ્યું હતું કે વિદ્યાર્થીઓ પરીક્ષા સમયે તણાવમુક્ત રહે, વાલીઓએ બાળકના અભ્યાસ માટે કેવી કાળજી રાખવી તે અંગે માહિતી આપી હતી. કેળવણી મંડળના સહમંત્રી ડૉ. ગિરીશભાઈએ પરીક્ષામાં સફળ થવા માટે વિવિધ ટ્રાપ્સ અપાવી માહિતગાર કર્યા હતા. આ પ્રસંગે કેળવણી મંડળના પ્રમુખ રાજેશભાઈ પટેલ, મંત્રી ચંદ્રકાન્તભાઈ પટેલ, ઉપપ્રમુખ ભાઈલાલભાઈ પટેલ તથા સહમંત્રી ડૉ. ગિરીશભાઈ મિસ્ત્રી તથા મોટી સંખ્યામાં વાલીઓ ઉપસ્થિત રહ્યા હતા. સમગ્ર કાર્યક્રમનું સંચાલન અરવિંદભાઈ વાઘેલાએ ન્યારે આભારવિધિ સુપરવાઈઝર તરૂણભાઈ પરમારે કરી હતી.

મણિપુરમાં વિસ્ફોટમાં આસામ રાયફલ્સના બે જવાન શહીદ

ઈસ્કાલ, તા. ૧૩
મણિપુરના ચંદેલ શહેરમાં આજે થયેલ એક વિસ્ફોટમાં આસામ રાયફલ્સના બે જવાન શહીદ થયા હતાં જયારે આ વિસ્ફોટમાં ચાર જવાનને ઈજા થઈ છે. પોલીસ આ માહિતી આપતા જણાવ્યું હતું કે ઈજા પામેલા જવાનોને હોસ્પિટલમાં ખસેડવામાં આવ્યા છે અને નક્કલવાહીઓને પકડવા માટે અભિયાન ચલાવવામાં આવી રહ્યું છે. પોલીસે જણાવ્યું હતું કે આજે સવારે જવાન ચંદેલની નજીક ગથત કરી રહ્યાં હતાં ત્યારે તેમની શિબિરની નજીક આઈઈડી વિસ્ફોટ થયો હતો. જેમાં બે જવાન શહીદ થયા હતાં અને ચાર જવાનને ઈજા થઈ હતી. ઈજા પામેલા જવાનોને હોસ્પિટલમાં ખસેડવામાં આવ્યા છે અને નક્કલવાહીઓને પકડવા માટે અભિયાન ચલાવવામાં આવ્યું છે. એ ચાદ રહે કે આ વર્ષ ૧૫ જુને જવાબદારી લીધી હતી.



વસો તાલુકાના રૂણ ગામમાં વિશ્વવ્યોત ટ્રસ્ટ છાત્રાલયમાં વિષ્ણુવાગ અને શાંતિપાકનું આયોજન કરવામાં આવ્યું હતું. જેમાં ભુદેવો દ્વારા મંત્રોચ્ચારથી યજ્ઞનો પ્રારંભ કરવામાં આવ્યો હતો. આ યજ્ઞમાં મુખ્ય યજ્ઞમાન તરીકે વિશ્વવ્યોત ટ્રસ્ટના મંત્રી હરિભાઈ પટેલ અને સાથી યજ્ઞમાન ગજરાજસિંહ તથા દામભાઈ પૂજા-અર્ચનામાં બેઠા હતા. આધાર્મિક પ્રસંગે છાત્રાલયના શિક્ષણગણ, વિદ્યાર્થીઓ અને ગ્રામજનો ઉપસ્થિત રહી દર્શનનો લાભ લીધો હતો. (તસવીર : ઘનશ્યામ કાછીયા, વસો.)



ઉમરેટમાં કેસરીયો લહેરાવી ભાજપના વિકાસના કામોની માહિતી ડોર ટુ ડોર આપતા ધામણાના મલીલા સરપંચ રેખાબેન તથા અગ્રણીઓ. (તસવીર : ગની આર. વહોરા (સાઈ) - ઉમરેટ.)

નયા પડકાર
ઈન્ટરનેટ ઉપર
વાંચવા માટે ક્લિક કરો
nayapadkar.in